

## جولائی تا مئی 2014ء: بینکوں کے زرعی قرضوں کی تقسیم میں اضافہ

بینکوں کے زرعی قرضے کی تقسیم سالانہ ہدف کے مزید قریب ہو گئی ہے جس سے پاکستانی کاشتکاروں کو فائدہ ہو رہا ہے۔ رواں مالی مالی سال کے پہلے گیارہ دس مہینوں یعنی جولائی سے مئی 2014ء کے دوران بینکوں نے 334.7 ارب روپے کے زرعی قرضے تقسیم کیے جو سالانہ ہدف 380 ارب روپے کا 88 فیصد ہے اور کچھ بینک پہلے ہی اپنے سالانہ اہداف عبور کر چکے ہیں۔

یاد رہے کہ بینکوں کے ساتھ حالیہ اجلاس میں اسٹیٹ بینک کے ایگزیکٹو ڈائریکٹر سید شمس الدین نے کاشتکار برادری کو قرضے کی تقسیم بڑھانے کی ضرورت پر زور دیا تھا اور بینکوں کو تا کید کی تھی کہ 2013-14ء کے لیے زرعی قرضے کی تقسیم کے سالانہ ہدف 380 ارب روپے کے حصول کو یقینی بنائیں۔

یہ تقسیم گذشتہ برس کی اسی مدت میں تقسیم کیے گئے 294.5 ارب روپے سے 13.6 فیصد زیادہ ہے۔ زرعی قرضے کا واجب الادا رپورٹ فوریو 30.3 ارب روپے (12.3 فیصد) بڑھ گیا یعنی پچھلے سال کی اسی مدت کے مقابلے میں آخر مئی 2014ء میں 246.7 ارب روپے سے بڑھ کر 277 ارب روپے ہو گیا۔

پانچ بڑے بینکوں نے بحیثیت گروپ 169.4 ارب روپے زرعی قرضے تقسیم کیے جو ان کے سالانہ ہدف کا 90.1 فیصد اور گذشتہ برس کی اسی مدت میں تقسیم کیے گئے 157 ارب روپے سے 7.9 فیصد زائد ہے۔ بڑے بینکوں میں حبیب بینک، ایم سی بی، یونائیٹڈ بینک، نیشنل بینک اور الائیڈ بینک نے اپنے اپنے سالانہ اہداف کا بالترتیب 92.5 فیصد، 92.4 فیصد، 91.9 فیصد، 91.7 فیصد اور 78.9 فیصد حاصل کیا۔

تخصیصی بینکوں میں زرعی ترقیاتی بینک نے 64.7 ارب روپے تقسیم کیے جو اس کے سالانہ ہدف 69.5 ارب روپے کا 93.1 فیصد ہے جبکہ پنجاب پراونشل کوآپریٹو بینک نے زیر جائزہ مدت کے دوران 6.6 ارب روپے تقسیم کر کے اپنے 10.0 ارب روپے کے ہدف کا 66.2 فیصد حاصل کر لیا۔

چودہ ملکی نجی بینکوں نے اپنے سالانہ اہداف کا مجموعی طور پر 81.6 فیصد پورا کیا۔ ملکی نجی بینکوں کے زمرے میں اسٹیٹڈ رڈ چارٹرڈ بینک اپنا سالانہ ہدف پہلے ہی پورا کر چکا ہے، جبکہ بینک الحیب نے اپنے سالانہ ہدف کا 96.6 فیصد، سندھ بینک نے 96.2 فیصد، بینک آف پنجاب نے 93.2 فیصد، بینک الفلاح نے 89.5 فیصد، فیصل بینک نے 89.1 فیصد، سمٹ بینک نے 85.3 فیصد، بینک آف خیبر نے 84.4 فیصد، حبیب میٹروپولیٹن بینک نے 81.2 فیصد، سوئیری بینک نے 79.4 فیصد اور سلک بینک نے اپنے سالانہ ہدف کا 68 فیصد حاصل کیا۔ نیز، این آئی بی بینک 56.2 فیصد، کے اے ایس بی بینک 40 فیصد اور عسکری بینک سالانہ ہدف کا صرف 31 فیصد پورا کر سکا۔

سات ماٹکرو فنانس بینکوں نے بطور ایک گروپ، 19.6 ارب روپے یا 21.6 ارب روپے کے سالانہ ہدف کا 90.8 فیصد پورا کیا۔ ماٹکرو فنانس بینکوں میں تعمیر ماٹکرو فنانس بینک، یو ماٹکرو فنانس بینک، پاک عمان ماٹکرو فنانس بینک اور خوشحالی بینک اپنے اپنے سالانہ اہداف کو پہلے ہی پورا کر چکے ہیں، جبکہ این آر ایس پی ماٹکرو فنانس بینک، وسیلہ اور فرسٹ ماٹکرو فنانس بینک اپنے اہداف کا بالترتیب 80.5 فیصد، 71.6 فیصد اور 69.3 فیصد پورا کر سکے۔ جولائی تا مئی 2014ء کے دوران اسلامی بینکوں کے زمرے میں تین بینکوں نے 532 ملین روپے ہدف کے مقابلے میں 523.9 ملین روپے جاری کر کے اپنے سالانہ اہداف کا مجموعی طور پر 98.5 فیصد پورا کیا۔